



Triq Forrest, San Ġiljan, STJ 2033

Tel: 21373111 Fax: 21373444

email: sangiljan.lc@gov.mt

Rif Minuti 16/K7/13

Nru tal-laqgħa minn 07/04/'94 – 27/06/'13 **299**

Nru ta' seduti minn 07/04/'94 – 27/06/'13 **354**

1. Introduzzjoni

- | | |
|------|---|
| 1.01 | Minuti tal-laqgħa ta' nhar il-Ħamis 27 ta' Ġunju 2013 |
| 1.02 | Il-Kunsill iltaqa' fl-Uffiċċju Amministrattiv, Triq Forrest, San Ġiljan, fit-2.30 p.m. |
| 1.03 | Preżenti: Is-Sindku Peter Bonello
Il-Kunsillier Anthony Grech
Il-Kunsillier Norman Vella
Il-Kunsillier John Agius
Il-Kunsillier Alex Grech
Il-Kunsilliera Rita Dimech Portelli
Il-Kunsilliera Irene Borg
Il-Kunsillier Richard Scicluna
Is-Segretarju Eżekuttiv Helen Walker
L-iskrivana Connie Said |
| 1.04 | Assenti: (0) |
| 1.05 | Skuzati: (1) Il-Viċi Sindku Charles Camenzuli (Ara. Inc. 3528/13) |
| 1.06 | Preżenza tal-Pubbliku:- (0). |
| 1.07 | Is-Sindku Peter Bonello ppresieda l-laqgħa. |

1.1 Talba

1.1.01 Inqrat it-Talba.

1.2 Aġenda

1.2.01 Il-Kunsill mexa' fuq l-avviż li ġie ppubblikat fit-21 ta' Ġunju 2013. L- Aġenda kienet hekk:-

1. Approvazzjoni ta' Minuti
2. Korrispondenza
3. Rapport Finanzjarju sal- 31 ta' Marzu 2013
4. Aġġornament – Proġett tal-*Public Private Partnership*
5. Festa Titolari
6. Approvazzjoni għall-Pagamenti tal-Kontijiet
7. Approvazzjoni ta' Purchase Request Sheets

1.3 Approvazzjoni ta' Minuti

1.3.01 Iċ-Ċermen ressaq il-Minuti 15/K7/13 għall-approvazzjoni.

1.3.02 Il-Kunsilliera Irene Borg ipproponiet l-approvazzjoni tal-Minuti 15/K7/13.

1.3.03 Il-Kunsillier Norman Vella ssekondah.

1.3.04 Il-Kunsill qabel unanimament.

1.3.05 Ma kienx hemm Minuti ta' Kumitat Amministrattiv Paceville għall-approvazzjoni peress li l-laqqgħa ta' nhar it-Tnejn 24 ta' Ġunju 2013 ġiet posposta.

1.3.06 Iċ-Ċermen talab sospensjoni tar-regolamenti sabiex jiġi diskuss item 3 qabel item 2.

1.3.07 Ma kienx hemm oġġezzjoni.

3. Rapport Finanzjarju sal-31 ta' Marzu 2013

3.01 Il-Kunsill ġie pprezentat bir-Rapport Finanzjarju sal-31 ta' Marzu 2013 (Ara Appendiċi 'A').

- 3.02 L-Accountant tal-Kunsill Ms. Johanna Caruana tat spjegazzjoni ddettaljata tar-Rapport Finanzjarju
- 3.03 Fir-rigward it-“tiswijiet u manutenzjoni tat-toroq”, il-Kunsill gie pprezentat ukoll bi '*draft*' rapport sat-30 ta' Ġunju 2013 (Ara Appendiċi 'B'). Hawnhekk ingibdet l-attenzjoni tal-Kunsill biex ikun aktar kawt bl-approvazzjonijiet tax-xogħolijiet li qed isiru.
- 3.04 Wara diskussjoni qasira, il-Kunsillier Alex Grech ippropona l-approvazzjoni tar-Rapport Finanzjarju.
- 3.05 Il-Kunsillier Anthony Grech issekondah.
- 3.06 Il-Kunsill qabel unanimament.
- 3.07 L-Accountant giet skużata fis-3.00p.m.
- 3.08 Gie deċiż unanimament li jiġi nfurmat il-Ministru għat-Turizmu, l-Onor. Karmenu Vella kif ukoll is-Segretarju Parlamentari għall-Kultura u Gvern Lokali, Dott. Jose' A. Herrera biex il-Kunsill jingħata fondi addizzjonali għall-ammont ta' € 248,300.00.
Dan sabiex il-Kunsill ikun jista jagħti servizz addizzjonali ta' ġbir ta' skart domestiku, tal-borża s-sewda, nhar ta' Tlieta u nhar ta' Ġimgħa meta f'dawk il-ġranet normalment tingabar il-borża l-griza biss.

2. Korrispondenza

- 2.01 Fuq il-mejda tal-konferenza tqegħdet il-korrispondenza li nqrat miċ-Ċermen. Dawn huma:-

Rif. Nru. Korrispondenza

- 2839 Email mingħand is-Sinjura Angela Scerri rigward tisbieħ tal-ġnien ta' Casa Leone.
- 3150 Ittra mingħand id-Dilettanti Knisja ta' Lapsi rigward talba għall-għajjuna finanzjarja.
- 3199 Email mingħand il-Perit Audrey Testaferrata Denoto rigward it-tabella ta' parkeġġ ta' vetturi bl-*exhaust pipe* 'l barra fi Triq William Hardman.

K644,3208 Korrispondenza rigward il-*Commutated Parking Scheme*
& 3300

3397 Email mingħand id-Dipartiment għall-Gvern Lokali rigward Memo 11/2013 – Flus ta' taxxa u tal-bolla tas-Sigurta' Soċjali.

3433 Ittra mingħand is-Socjeta' Mużikali tal-Karmnu, Balluta rigward l-attivitajiet li jsiru fil-festa tal-Madonna tal-Karmnu Balluta.

3452, 3453, Korrispondenza rigward is-sit fi Triq Michelangelo Borg
3480, 3588 kantuniera ma' Triq Mikiel Anton Vassalli fejn qed tinbena d-
& K837 dar ta' l-anzjani.

3528 Email mingħand il-Vici Sindku is-Sur Charles Camenzuli rigward l-attendenza tiegħu għal-laqqgħa tal-Kunsill.

3538 & Email mingħand l-Avukat Stefano Filletti rigward *Health*
3586 *Hazard* bil-ħamijem in-naħa tal-Pjazza Balluta.

3618 Ittra mingħand Għaqda tal-Gostra rigward il-kompetizzjoni tal-gostra li ssir kull sena.

Fost l-ittri li nqraw ġew diskussi:-

Rif Nru: 2839

2.02 Saret riferenza għall-email mingħand is-Sinjura Angela Scerri rigward tisbieħ tal-ġnien ta' Casa Leone. Ġie deċiż unanimament li Ms Scerri tiġi nfurmata li peress li Casa Leone hija privata, il-Kunsill ma jistax jagħmel ix-xogħol li ġie mitlub.

Rif Nru. 3150

2.03 B'riferenza għall-ittra mingħand id-Dilettanti Knisja ta' Lapsi rigward talba għal għajjuna finanzjarja ġie deċiż unanimament li din it-talba tiġi riferuta lill-Green MT biex tiġi applikata l-klawsola 'l' tal-kuntratt.

Rif. Nru. 3344

- 2.04 B'riferenza għall-korrispondenza dwar l-attivitajiet fil-festa tal-Madonna tal-Karmnu Balluta, il-Kunsilliera Rita Dimech Portelli ressqet l-oġġezzjonijiet tar-residenti minħabba l-inkonvenjent li jinħoloq.

Rif Nru. 3528

- 2.05 B'riferenza għall-email mingħand il-Viċi-Sindku, is-Sur Charles Camenzuli rigward l-attendenza għal-laqqgħa ta' Ġunju 2013, ġie deċiż unanimament li jiġi skużat.

2.06 **Rif Nru. 3538 & 3586**

B'riferenza għall-korrispondenza fir-rigward il-problema tal-ħamiam, iċ-Ċermen informa lill-Kunsill li minn informazzjoni li nġhata mingħand is-Sur Attard Kingswell, is-Sanita' għaddejja bi proġett li la darba dan jiġi approvat, dan ser japplika għal-Malta kollha. Jidher li dan is-servizz ser jingħata bla ħlas. Għaldaqstant ġie deċiż unanimament li l-Avukat Dr. Stefano Filletti jiġi nfurmat b'din l-informazzjoni.

4. Aġġornament – Proġett tal-*Public Private Partnership*

- 4.01 Il-Kunsill ġie nfurmat li rċieva r-rati riveduti tal-kuntrattur (Ara Appendiċi 'C' – Inc. 3006/13, 3060/13 u 3070/13) u li ntbagħtet it-talba tal-Kunsill lid-Direttur għall-Gvern Lokali fil-5 ta' Ġunju 2013 ara K731/Tend.FI/13-MC u reġġhet ntbagħtet reminder fis-17 u fil-25 ta' Ġunju 2013, iżda sallum il-Kunsill għadu ma rċieva l-ebda risposta. (Ara Appendiċi 'D').

- 4.02 Fir-rigward Triq Claire E. Engel il-Kunsill qabel unanimament li l-Perit jiġi mitlub jiċċertifika s-sitwazzjoni tat-triq, u jekk ma jkunx hemm oġġezzjonijiet, isir il-ħlas tal-flus li ġew miżmuma.

5. Festa Titolari

- 5.01 Għal żmien il-festa titolari ġie deċiż unanimament li jsiru dawn l-attivitajiet :-

(a) issir bibita għall-bandisti taż-żewg baned. Din l-attivitajiet ser issir fuq jumejn f'dik il-ġimgħa ta' qabel il-festa;

- (b) B'kollaborazzjoni ma' l-Għaqda tal-Ġostra ser tittella kompetizzjoni. Għal din l-attività, il-Kunsill ser iħallas l-ammont ta' €200 bħala parti mill-ispejjeż.

5.02 Fir-rigward il-ftehim li hemm mal-bejjiegħa li jarmaw waqt il-festa titolari, ġie deċiż unanimament li jintalab parir legali jekk dan il-ftehim huwiex validu, jew jistax jinbidel peress li l-imsemmi ftehim m'għandux data ta' tmiem.

6. Approvazzjoni għall-Pagamenti tal-Kontijiet.

6.01 l-Ċermen ressaq il-pagamenti għall-approvazzjoni (Ara Appendiċi 'E').

6.02 Il-Kunsillier Anthony Grech ippropona l-approvazzjoni għall-pagamenti tal-kontijiet.

6.03 Il-Kunsillier Norman Vella issekondah.

6.04 Il-Kunsill qabel unanimament.

7. Approvazzjoni ta' Purchase Request Sheets

7.01 l-Ċermen ressaq il-Purchase Request Sheets minn Nru. 3415 sa 3439 għall-approvazzjoni (Ara Appendiċi 'F').

7.02 Il-Kunsillier Anthony Grech ippropona l-approvazzjoni tal-Purchase Request Sheets minn Nru. 3415 sa 3439.

7.03 Il-Kunsillier Alex Grech issekondah.

7.04 Il-Kunsill qabel unanimament.

7.05 l-Ċermen talab sospensjoni tar-regolamenti sabiex jiġu diskussi materji oħra.

7.06 Ma kienx hemm oġġezzjoni.

8. Materji Oħra

8.01 Il-Kunsill ġie pprezentat bil-minuti tal-laqqgħa li saret nhar il-Hamis 30 ta' Mejju 2013, mal-Ministru għat-Trasport u l-Infrastruttura, l-Onor. Joe Mizzi. Saret riferenza wkoll għall-

laqgħa nformali li saret l-Erbgħa 5 ta' Ġunju 2013 dwar il-proposti għal San Ġiljan u għall-korrisondenza K760/210-13/13-MC, li ntbagħatet lill-Ministru Mizzi (Ara Appendiċi 'G').

- 8.02 Qed tingibed l-attenzjoni li l-Amministrazzjoni tal-Kunsill giet nformata verbalment li d-Dipartiment tal-Cleansing Services, għal sena oħra, qed jipprovdu servizz addizzjonali tal-knis u ħasil ta' toroq f'Paceville u San Ġiljan. Dan kif ġej:-

a) KNIS

Kulljum mit-Tnejn sal-Ħadd, in-naħa ta' fuq u n-naħa ta' isfel ta' Paceville.

b) ĦASIL

Mit-Tnejn sal-Ħadd. Ġurnata jsir il-ħasil in-naħa ta' fuq ta' Paceville u l-ġurnata ta' wara jsir il-ħasil in-naħa ta' isfel ta' Paceville.

c) ĦIN

Mit-Tnejn sal-Ġimgħa s-servizz jibda mill-4.00a.m. filwaqt li s-Sibt u l-Ħadd is-servizz jibda fil-5.30a.m.

- 8.03 Is-servizz beda mid-19 ta' Ġunju 2013, u ser jibqa' għaddej sal-aħħar ta' Settembru 2013.

- 8.04 Knis u ħasil tal-promenade minn quddiem il-Wembley, Triq San Ġorġ sa ħdejn il-Barracuda fi Triq il-Kbira. Dan is-servizz isir darba fil-ġimgħa biss sbieħ il-Ħadd filgħodu fis-2.30a.m. Is-servizz beda nhar il-Ħadd 23 ta' Ġunju 2013.

- 8.05 Ġie deċiż unanimament li:-

a) jinxtara iPad għal użu tas-Sindku

b) b'Rif. għal-Minuti 37/K6/10 Taqsima 10, Paragrafu 10.06 (Ara Appendiċi 'H'), minflok 'netbook' jinxtara 'iPad' għal użu tas-Segretarju Eżekuttiv.

- c) tintbgħat ittra lis-Segretarju Parlamentari għall-Kultura u Gvern Lokali, Dott. Jose' A. Herrera biex jiġi provdut servizz ta' mini van għar-residenti.
- d) tiġi nfurmata l-Pulizija sabiex jitneħħa l-banner ta' l-Scotts li hemm fuq il-bridge ta' ħdejn il-knisja Lapsi peress li dan qiegħed hemm bla permess tal-Kunsill.
- e) tintbagħat reminder lil-Perit Lucien Stafrace rigward il-'One Way System' ta' Triq Claire E. Engel.
- f) il-laqqgħat li jmiss għat-tlett xhur li ġejjin ser isiru nhar il-Ħamis 25 ta' Lulju, il-Ħamis 8 t'Awissu u l-Ħamis 26 ta' Settembru 2013 fis-2.30p.m.

8.06

Il-Laqqgħa ntemmet fil-4.45p.m.

Peter Bonello
Sindku

Helen Walker
Segretarju Eżekuttiv